

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

डा. भारद्वाज बनी पंतनगर विश्वविद्यालय की निदेशक संचार

पंतनगर। ०९ मार्च, २०१७। पंतनगर विश्वविद्यालय में आज हुए बदलाव के अन्तर्गत कृषि संचार विभाग की वरिष्ठ प्राध्यापक, डा. नीलम भारद्वाज, को संचार केन्द्र का निदेशक बनाया गया है। डा. भारद्वाज ने अपराह्न में निदेशक संचार के पद का कार्यभार ग्रहण कर लिया है। उन्होंने यह कार्यभार पूर्व निदेशक संचार, डा. वीर सिंह, से प्राप्त किया। डा. भारद्वाज इससे पहले जुलाई २०११ से जून २०१५ तक कृषि संचार विभाग की विभागाध्यक्ष भी रह चुकी हैं। उन्होंने वर्ष १९८४ में इस विभाग में सहायक प्राध्यापक के रूप में कार्यभार ग्रहण किया तथा यही पर वर्ष १९९९ में सह प्राध्यापक एवं वर्ष २००१ में प्राध्यापक के रूप में पदोन्नति प्राप्त की। डा. भारद्वाज ने स्नातक की शिक्षा वर्ष १९७८ में पंजाब कृषि विश्वविद्यालय, लुधियाना, से गृह विज्ञान विषय में प्राप्त की तथा इसी विश्वविद्यालय से स्नातकोत्तर की उपाधि वर्ष १९८२ में प्रसार शिक्षा विषय में प्राप्त की। उन्होंने पीएचडी की उपाधि वर्ष १९९९ में बी आर अम्बेडकर विश्वविद्यालय, आगरा से प्राप्त की। डा. भारद्वाज ने लगभग ४० शोध पत्रों, पुस्तक, पुस्तक के अध्याय एवं दूसरे प्रकाशन प्रकाशित किये हैं। उन्होंने कृषि संचार विभाग में मल्टीमीडिया केन्द्र एवं डाक्यूमेंटेशन केन्द्र के विकास में भी महत्वपूर्ण योगदान दिया है। विभिन्न शीत एवं ग्रीष्म स्कूल कार्यक्रमों में वे निदेशक के रूप में भी अपनी भूमिका निभा चुकी हैं।



डा. नीलम भारद्वाज, नव-नियुक्त निदेशक संचार।